

DEĊIŻJONI TAL-KUMMISSJONI (UE) 2022/2424**tal-5 ta' Diċembru 2022****dwar il-konsistenza tal-miri tal-prestazzjoni li jinsabu fl-abbozz rivedut tal-pjan tal-prestazzjoni mressaq mir-Rumanija skont ir-Regolament (KE) Nru 549/2004 tal-Parlament Ewropew u tal-Kunsill mal-miri tal-prestazzjoni mal-Unjoni kollha ghat-tielet perjodu referenzjarju***(notifikata bid-dokument C(2022) 8740)***(Test b'rilevanza għaž-ŻEE)****(It-test bir-Rumen biss huwa awtentiku)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 549/2004 tal-Parlament Ewropew u tal-Kunsill tal-10 ta' Marzu 2004 li jippreskrivi l-qafas għall-holqien tal-Ajru Uniku Ewropew (ir-Regolament Qafas) ⁽¹⁾, u b'mod partikolari l-Artikolu 11(3)(c), tiegħu,

Wara li kkunsidrat ir-Regolament ta' Implimentazzjoni tal-Kummissjoni (UE) 2019/317 tal-11 ta' Frar 2019 li jistabbilixxi skema ta' prestazzjoni u imposti fl-Ajru Uniku Ewropew u li jhassar ir-Regolamenti ta' Implimentazzjoni (UE) Nru 390/2013 u (UE) Nru 391/2013 ⁽²⁾, u b'mod partikolari l-Artikolu 15(2) tiegħu,

Billi:

KUNSIDERAZZJONIJIET ĠENERALI

- (1) Skont l-Artikolu 10 tar-Regolament ta' Implimentazzjoni (UE) 2019/317, l-Istati Membri għandhom ifasslu l-pjanijiet tal-prestazzjoni, fil-livell nazzjonali jew fil-livell ta' blokko ta' spazju tal-ajru funzjonali ("FAB"), li għandhom jinkludu miri vinkolanti tal-prestazzjoni għal kull perjodu referenzjarju tal-iskema tal-prestazzjoni għas-servizzi tan-navigazzjoni bl-ajru u għall-funzjonijiet tan-network. Dawk il-miri tal-prestazzjoni għandhom ikunu konsistenti mal-miri għall-Unjoni kollha adottati mill-Kummissjoni għall-perjodu referenzjarju kkonċernat.
- (2) Il-miri tal-prestazzjoni mal-Unjoni kollha għat-tielet perjodu referenzjarju ("RP3") ġew stabbiliti oriġinarjament fid-Deċiżjoni ta' Implimentazzjoni tal-Kummissjoni (UE) 2019/903 ⁽³⁾. Billi dawk il-miri tal-prestazzjoni mal-Unjoni kollha u l-abbozzi tal-pjanijiet tal-prestazzjoni tal-RP3 sussegwentement mressqa mill-Istati Membri f'Ottubru 2019, tfasslu qabel it-tifqigha tal-pandemija tal-COVID-19 f'Marzu 2020, dawn ma qisux it-tnaqqis konsiderevoli fit-traffiku tal-ajru minhabba l-miżuri meħuda mill-Istati Membri u minn pajjiżi terzi biex jikkontrollaw il-pandemija.
- (3) B'rispons għall-impatt tal-pandemija tal-COVID-19 fuq il-forniment tas-servizzi tan-navigazzjoni bl-ajru, ġew stabbiliti miżuri eċċezzjonali għall-RP3, li jidderogaw mid-dispożizzjonijiet tar-Regolament ta' Implimentazzjoni (UE) 2019/317, fir-Regolament ta' Implimentazzjoni tal-Kummissjoni (UE) 2020/1627 ⁽⁴⁾. Fit-2 ta' Ġunju 2021, il-Kummissjoni adottat id-Deċiżjoni ta' Implimentazzjoni tal-Kummissjoni (UE) 2021/891 ⁽⁵⁾ li tistabbilixxi miri riveduti tal-prestazzjoni mal-Unjoni kollha għall-RP3. Abbażi ta' dan, f'Ottubru 2021, l-Istati Membri ressqu lill-Kummissjoni abbozzi tal-pjanijiet tal-prestazzjoni li fihom miri tal-prestazzjoni lokali riveduti għall-RP3.

⁽¹⁾ ĠU L 96, 31.3.2004, p. 1.⁽²⁾ ĠU L 56, 25.2.2019, p. 1.⁽³⁾ Id-Deċiżjoni ta' Implimentazzjoni tal-Kummissjoni (UE) 2019/903 tad-29 ta' Mejju 2019 li tistabbilixxi l-miri tal-prestazzjoni mal-Unjoni kollha għan-network tal-ġestjoni tat-traffiku tal-ajru għat-tielet perjodu ta' referenza li jibda fl-1 ta' Jannar 2020 u li jintemm fil-31 ta' Diċembru 2024 (ĠU L 144, 3.6.2019, p. 49).⁽⁴⁾ Ir-Regolament ta' Implimentazzjoni tal-Kummissjoni (UE) 2020/1627 tat-3 ta' Novembru 2020 dwar miżuri eċċezzjonali għat-tielet perjodu ta' referenza (2020-2024) tal-iskema ta' prestazzjoni u imposti tal-ajru uniku Ewropew minhabba l-pandemija tal-COVID-19 (ĠU L 366, 4.11.2020, p. 7).⁽⁵⁾ Id-Deċiżjoni ta' Implimentazzjoni tal-Kummissjoni (UE) 2021/891 tat-2 ta' Ġunju 2021 li tistabbilixxi l-miri tal-prestazzjoni riveduti mal-Unjoni kollha għan-network tal-ġestjoni tat-traffiku tal-ajru għat-tielet perjodu referenzjarju (2020-2024) u li thassar id-Deċiżjoni ta' Implimentazzjoni (UE) 2019/903 (ĠU L 195, 3.6.2021, p. 3).

- (4) Id-Deciżjoni ta' Implimentazzjoni tal-Kummissjoni (UE) 2022/728 ⁽⁶⁾ kienet indirizzata lill-Belġju, lill-Ġermanja, lill-Greċja, lill-Franza, lill-Ċipru, lill-Latvja, lill-Lussemburgu, lill-Malta, lill-Netherlands, lill-Rumanija, u lill-Iżvezja. F'dik id-Deciżjoni, il-Kummissjoni sabet li l-miri tal-prestazzjoni tal-kosteffiċjenza en route inklużi fl-abbozz tal-pjan tal-prestazzjoni għall-RP3 tar-Rumanija mhumiex konsistenti mal-miri tal-prestazzjoni mal-Unjoni kollha u harget rakkomandazzjonijiet għar-reviżjoni ta' dawk il-miri.
- (5) Bi twegiba għall-aggressjoni militari tar-Russja kontra l-Ukrajna, li bdiet fl-24 ta' Frar 2022, l-Unjoni imponiet miżuri restrittivi li jipprojbixxu lit-trasportaturi tal-ajru Russi, lill kwalunkwe inġenju tal-ajru rreġistrat fir-Russja u lill kwalunkwe inġenju tal-ajru li ma huwiex irreġistrat fir-Russja li huwa proprjetà ta' jew mikri b'lokazzjoni, jew inkella li huwa kkontrollat minn kwalunkwe persuna, entità jew korp fiżiku jew ġuridiku Russu milli jinżel u jitlaq minn territorju tal-Unjoni jew itir minn fuqu. Dawk il-miżuri restrittivi u l-kontromiżuri adottati mir-Russja wasslu għal bidliet fit-traffiku tal-ajru fl-ispażju tal-ajru Ewropew. Ċerti Stati Membri gew affettwati serjament minn tnaqqis sinifikanti fl-għadd ta' titjiriet fuq l-ispażju tal-ajru taht ir-responsabbiltà tagħhom. Madankollu, fil-livell tal-Unjoni kollha, l-impatt osservat fuq l-għadd ta' titjiriet kien limitat b'kuntrast mat-tnaqqis qawwi tat-traffiku tal-ajru madwar l-Ewropa li rriżulta mit-tifqigha tal-pandemija tal-COVID-19.
- (6) Fit-13 ta' Lulju 2022, ir-Rumanija ressqet lill-Kummissjoni abbozz rivedut tal-pjan tal-prestazzjoni għall-RP3 (l-"abbozz rivedut tal-pjan tal-prestazzjoni").
- (7) Il-korp ta' rieżami tal-prestazzjoni, li jassisti lill-Kummissjoni fl-implimentazzjoni tal-iskema ta' prestazzjoni skont l-Artikolu 11(2) tar-Regolament (KE) Nru 549/2004, ressaq rapport lill-Kummissjoni, li fih il-valutazzjoni tal-abbozz rivedut tal-pjan tal-prestazzjoni.
- (8) F'konformità mal-Artikolu 15(1) tar-Regolament ta' Implimentazzjoni (UE) 2019/317, il-Kummissjoni, filwaqt li qieset iċ-ċirkostanzi lokali, ivvalutat il-konsistenza tal-miri tal-prestazzjoni lokali li hemm fl-abbozz rivedut tal-pjan tal-prestazzjoni tar-Rumanija abbażi tal-kriterji ta' valutazzjoni stabbiliti fil-punt 1 tal-Anness IV ta' dak ir-Regolament. Fir-rigward ta' kull qasam ewlieni tal-prestazzjoni u l-miri tal-prestazzjoni relatati, il-Kummissjoni kkomplementat il-valutazzjoni tagħha billi rrieżaminat l-elementi stabbiliti fil-punt 2 tal-Anness IV tar-Regolament ta' Implimentazzjoni (UE) 2019/317.
- (9) It-tbassir tat-traffiku bażi tas-Servizz tal-Istatistika u tat-Tbassir tal-Eurocontrol ("STATFOR") ippubblikat f'Ġunju 2022 iqis it-tibdil fiċ-ċirkostanzi fir-rigward tat-traffiku tal-ajru fl-ispażju tal-ajru Ewropew. Abbażi ta' dak it-tbassir, il-Kummissjoni tinnota li r-Rumanija mistennija jkollha movimenti ta' titjiriet addizzjonali fl-ispażju tal-ajru tagħha matul il-bqija tal-RP3 minhabba bidliet fil-flussi tat-traffiku tal-ajru li rriżultaw mill-gwerra tar-Russja fl-Ukrajna. Madankollu, dik is-sitwazzjoni ma tbiddilx b'mod sinifikanti l-kundizzjonijiet operattivi għas-servizzi tan-navigazzjoni bl-ajru fir-Rumanija u ma għandhiex impatt detrimental fuq l-abbozz rivedut tal-pjan tal-prestazzjoni tagħha.

VALUTAZZJONI TAL-KUMMISSJONI

Valutazzjoni tal-miri tal-prestazzjoni fil-qasam ewlieni tal-prestazzjoni tas-sikurezza

- (10) Rigward il-qasam ewlieni tal-prestazzjoni tas-sikurezza, il-Kummissjoni vvalutat il-konsistenza tal-miri mressqa mir-Rumanija rigward l-effettività tal-ġestjoni tas-sikurezza tal-fornituri tas-servizzi tan-navigazzjoni bl-ajru ("ANSPs") f'konformità mal-kriterji stabbiliti fil-punt 1.1 tal-Anness IV tar-Regolament ta' Implimentazzjoni (UE) 2019/317.

⁽⁶⁾ Id-Deciżjoni ta' Implimentazzjoni tal-Kummissjoni (UE) 2022/728 tat-13 ta' April 2022 dwar l-inkonsistenza ta' ċerti miri tal-prestazzjoni li jinsabu fl-abbozz tal-pjanijiet tal-prestazzjoni tal-blokok ta' spazju tal-ajru nazzjonali u funzjonali ppreżentati mill-Belġju, mill-Ġermanja, mill-Greċja, minn Franza, minn Ċipru, mil-Latvja, mil-Lussemburgu, minn Malta, min-Netherlands, mir-Rumanija, u mill-Iżvezja skont ir-Regolament (KE) Nru 549/2004 tal-Parlament Ewropew u tal-Kunsill mal-miri tal-prestazzjoni mal-Unjoni kollha għat-tielet perjodu referenzjarju u li tistabbilixxi rakkomandazzjonijiet għar-reviżjoni ta' dawk il-miri (ĠU L 135, 12.5.2022, p. 4).

- (11) Il-miri tal-prestazzjoni tas-sikurezza lokali proposti mir-Rumanija fir-rigward tal-effettività tal-ġestjoni tas-sikurezza, imqassmin skont l-oġettiv tal-ġestjoni tas-sikurezza u espressi bħala livell ta' implimentazzjoni, huma kif ġej:

Ir-Rumanija	Miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-Aġenzija tas-Sikurezza tal-Avjazzjoni tal-Unjoni Ewropea				
Fornitur tas-servizzi tan-navigazzjoni bl-ajru kkonċernat	Oġettiv tal-ġestjoni tas-sikurezza	2022	2023	2024	Miri mal-Unjoni kollha (2024)
ROMATSA	Politika u oġettivi tas-sikurezza	C	C	C	C
	Ġestjoni tar-riskju għas-sikurezza	C	C	D	D
	Assigurazzjoni tas-sikurezza	C	C	C	C
	Promozzjoni tas-sikurezza	C	C	C	C
	Kultura tas-sikurezza	C	C	C	C

- (12) Il-miri tal-prestazzjoni tas-sikurezza proposti mir-Rumanija għall-fornitur tas-servizzi tan-navigazzjoni bl-ajru, jiġifieri ROMATSA, huma konsistenti mal-miri tal-prestazzjoni mal-Unjoni kollha.
- (13) Il-Kummissjoni tinnota li l-abbozz rivedut tal-pjan tal-prestazzjoni mressaq mir-Rumanija jistabbilixxi miżuri għal ROMATSA biex jintlaħqu l-miri tas-sikurezza lokali, inkluż l-implimentazzjoni tal-proċeduri interni ta' monitoraġġ tas-sikurezza u l-proċessi għal tijib kontinwu tal-effettività tal-ġestjoni tas-sikurezza.
- (14) Għalhekk, fid-dawl ta' dak li ntqal fil-premessi (11), (12) u (13) u meta jitqies li l-miri tal-prestazzjoni tas-sikurezza mal-Unjoni kollha stabbiliti fid-Deċiżjoni ta' Implimentazzjoni (UE) 2021/891 għandhom jintlaħqu sal-aħhar sena tal-RP3, jiġifieri l-2024, il-miri fil-qasam ewlieni tal-prestazzjoni tas-sikurezza inklużi fl-abbozz rivedut tal-pjan tal-prestazzjoni tar-Rumanija jenhtieg li jitqiesu konsistenti mal-miri tal-prestazzjoni mal-Unjoni kollha.

Valutazzjoni tal-miri tal-prestazzjoni fil-qasam ewlieni tal-prestazzjoni tal-ambjent

- (15) Rigward il-qasam ewlieni tal-prestazzjoni tal-ambjent, għet ivvalutatata l-konsistenza tal-miri mressqa mir-Rumanija rigward l-effiċjenza tat-titjir medja orizzontali en route tat-trajettorja reali f'konformità mal-kriterju stabbilit fil-punt 1.2 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri proposti inklużi fl-abbozz tal-pjan tal-prestazzjoni rivedut tar-Rumanija tqabblu mal-valuri referenzjarji rilevanti tal-effiċjenza tat-titjir orizzontali en route stabbiliti fil-Pjan ta' Tijib tan-Network Ewropew tar-Rotot ("ERNIP") disponibbli fit-2 ta' Ġunju 2021, id-data tal-adozzjoni tal-miri riveduti tal-prestazzjoni mal-Unjoni kollha għall-RP3.
- (16) Fir-rigward tas-sena 2020, il-mira tal-prestazzjoni mal-Unjoni kollha għall-RP3 fil-qasam ewlieni tal-prestazzjoni tal-ambjent, li inizjalment għet stabbilita fid-Deċiżjoni ta' Implimentazzjoni (UE) 2019/903, qabel it-tifqigha tal-pandemija tal-COVID-19, ma għetx riveduta bid-Deċiżjoni ta' Implimentazzjoni (UE) 2021/891, dment li l-perjodu għall-applikazzjoni ta' dik il-mira jkun skada u li, b'hekk, l-implimentazzjoni tagħha tkun saret definittiva mingħajr ebda possibbiltà għal aġġustamenti retroattivi. Bl-istess mod, mhuwiex possibbli li l-miri tal-prestazzjoni tal-ambjent lokali għas-sena 2021 stabbiliti mill-Istati Membri fl-abbozzi tal-pjanijiet tal-prestazzjoni mressqa f'Ottubru 2021, jiġu modifikati b'mod retroattiv fl-abbozzi riveduti tal-pjanijiet tal-prestazzjoni. Għalhekk, jenhtieg li l-konsistenza tal-miri tal-prestazzjoni tal-ambjent lokali tiġi vvalutata mal-miri tal-prestazzjoni korrispondenti mal-Unjoni kollha fir-rigward tas-snin 2022, 2023 u 2024.

- (17) Il-miri tal-prestazzjoni fil-qasam ewlieni tal-prestazzjoni tal-ambjent proposti mir-Rumanija u l-valuri referenzjarji nazzjonali korrispondenti għall-RP3 mill-ERNIP, espressi bħala l-effiċjenza tat-titjir medja orizzontali en route tat-trajettorja reali, huma kif ġej:

Ir-Rumanija	2022	2023	2024
Miri fil-qasam ewlieni tal-prestazzjoni tal-ambjent, espressi bħala l-effiċjenza tat-titjir medja orizzontali en route tat-trajettorja reali	2,05 %	2,05 %	2,05 %
Valuri referenzjarji	2,05 %	2,05 %	2,05 %

- (18) Il-Kummissjoni tosserva li l-miri tal-ambjent proposti mir-Rumanija huma ugwali għall-valuri referenzjarji nazzjonali korrispondenti għal kull waħda mis-snin 2022, 2023 u 2024.
- (19) Il-Kummissjoni tinnota li, fl-abbozz rivedut tal-pjan tal-prestazzjoni tagħha, ir-Rumanija pprezentat miżuri biex jintlaħqu l-miri tal-ambjent lokali li jinkludu l-partecipazzjoni tagħha fl-inizjattiva tal-Ispazju tal-Ajru b'Rotot Liberi għax-Xlokk tal-Ewropa, zieda fil-kooperazzjoni transfruntiera, pjan ta' tranżizzjoni għall-implimentazzjoni tan-navigazzjoni bbażata fuq il-prestazzjoni, u bidliet fil-konfigurazzjoni tas-setturi operazzjonali biex jittejjeb l-użu tal-ispazju tal-ajru.
- (20) Għalhekk, fid-dawl ta' dak li ntqal fil-premessi (17), (18) u (19), il-miri fil-qasam ewlieni tal-prestazzjoni tal-ambjent inklużi fl-abbozz rivedut tal-pjan tal-prestazzjoni tar-Rumanija jenhtieg li jitqiesu konsistenti mal-miri tal-prestazzjoni mal-Unjoni kollha.

Valutazzjoni tal-miri tal-prestazzjoni fil-qasam ewlieni tal-prestazzjoni tal-kapaċità

- (21) Rigward il-qasam ewlieni tal-prestazzjoni tal-kapaċità, il-konsistenza tal-miri mressqa mir-Rumanija rigward id-dewmien medju fil-ġestjoni tal-fluss tat-traffiku tal-ajru ("ATFM") en route għal kull titjira gie vvalutat f'konformità mal-punt 1.3 tal-Anness IV tar-Regolament ta' Implimentazzjoni (UE) 2019/317. Għaldaqstant, il-miri proposti inklużi fl-abbozz rivedut tal-pjan tal-prestazzjoni tar-Rumanija tqabblu mal-valuri referenzjarji rilevanti stabbiliti fil-Pjan Operazzjonali tan-Network disponibbli fit-2 ta' Ġunju 2021, iż-żmien tal-adozzjoni tal-miri riveduti tal-prestazzjoni mal-Unjoni kollha għall-RP3.
- (22) Fir-rigward tas-sena 2020, il-mira tal-prestazzjoni mal-Unjoni kollha għall-RP3 fil-qasam ewlieni tal-prestazzjoni tal-kapaċità, li inizjalment giet stabbilita fid-Deciżjoni ta' Implimentazzjoni (UE) 2019/903, qabel it-tifqigha tal-pandemija tal-COVID-19, ma gietx riveduta bid-Deciżjoni ta' Implimentazzjoni (UE) 2021/891 dment li l-perjodu għall-applikazzjoni ta' dik il-mira jkun skada u li għalhekk l-implimentazzjoni tagħha tkun saret definittiva minghajr ebda possibbiltà għal aġġustamenti retroattivi. Bl-istess mod, mhuwiex possibbli li l-miri tal-prestazzjoni tal-kapaċità lokali għas-sena 2021 stabbiliti mill-Istati Membri fl-abbozzi tal-pjanijiet tal-prestazzjoni mressqa f'Ottubru 2021, jiġu modifikati b'mod retroattiv fl-abbozzi riveduti tal-pjanijiet tal-prestazzjoni. Għalhekk, jenhtieg li l-konsistenza tal-miri tal-prestazzjoni tal-kapaċità lokali tiġi vvalutata mal-miri tal-prestazzjoni korrispondenti mal-Unjoni kollha fir-rigward tas-snin 2022, 2023 u 2024.
- (23) Il-miri tal-kapaċità en route proposti mir-Rumanija għall-RP3, espressi f'minuti ta' dewmien tal-ATFM għal kull titjira, kif ukoll il-valuri referenzjarji korrispondenti mill-Pjan Operazzjonali tan-Network huma kif ġej:

Ir-Rumanija	2022	2023	2024
Miri fil-qasam ewlieni tal-prestazzjoni tal-kapaċità, espressi f'minuti ta' dewmien tal-ATFM għal kull titjira	0,04	0,04	0,04
Valuri referenzjarji	0,04	0,04	0,04

- (24) Il-Kummissjoni tosserva li l-miri tal-kapaċità proposti mir-Rumanija huma ugwali għall-valuri referenzjarji nazzjonali korrispondenti għal kull waħda mis-snin 2022, 2023 u 2024.

- (25) Il-Kummissjoni tinnotta li r-Rumanija pprezentat miżuri biex jintlahqu l-miri tal-kapaċità lokali en route fl-abbozz rivedut tal-pjan tal-prestazzjoni. Dawk il-miżuri jinkludu l-implimentazzjoni ta' sistema ġdida ta' ġestjoni tat-traffiku tal-ajru, konfigurazzjoni tal-ispazju tal-ajru li tiffoka fuq l-implimentazzjoni tal-ispazju tal-ajru b'rotot liberi u l-użu flessibbli tal-kunċetti tal-ispazju tal-ajru, u r-reklutaġġ u t-taħriġ ta' kontrolluri godda tat-traffiku tal-ajru.
- (26) Għalhekk, fid-dawl ta' dak li ntqal fil-premessi (23), (24) u (25), il-miri fil-qasam ewlieni tal-prestazzjoni tal-kapaċità inklużi fl-abbozz rivedut tal-pjan tal-prestazzjoni tar-Rumanija jenhtieg li jitqiesu konsistenti mal-miri tal-prestazzjoni mal-Unjoni kollha.

Rieżami tal-miri tal-kapaċità għas-servizzi tan-navigazzjoni bl-ajru fit-terminal

- (27) Fir-rigward tal-ajruporti li jaqgħu fil-kamp ta' applikazzjoni tar-Regolament ta' Implimentazzjoni (UE) 2019/317 kif stabbilit fl-Artikolu 1(3) u (4) ta' dak ir-Regolament, il-Kummissjoni kkomplementat il-valutazzjoni tagħha tal-miri tal-kapaċità en route billi jiġu riveduti l-miri tal-kapaċità għas-servizzi tan-navigazzjoni bl-ajru fit-terminal f'konformità mal-punt 2.1.(b) tal-Anness IV tar-Regolament ta' Implimentazzjoni (UE) 2019/317. Ma nstabx li dawk il-miri jqajmu tħassib fir-rigward tar-Rumanija.

Valutazzjoni tal-miri riveduti tal-prestazzjoni fil-qasam ewlieni tal-prestazzjoni tal-kosteffiċjenza

- (28) Bid-Deciżjoni ta' Implimentazzjoni (UE) 2022/728, il-Kummissjoni kkonkludiet li l-miri tal-kosteffiċjenza en route inklużi fl-abbozz tal-pjan tal-prestazzjoni tar-Rumanija mressaq fl-2021 ma kinux konsistenti mal-miri tal-prestazzjoni mal-Unjoni kollha. Ir-Rumanija pproponiet miri riveduti tal-kosteffiċjenza en route fl-abbozz rivedut tal-pjan tal-prestazzjoni tagħha.
- (29) It-tabella li ġejja tistabbilixxi l-miri inizjali tal-prestazzjoni tal-kosteffiċjenza en route għall-RP3 għaż-żona tal-imposti tar-Rumanija, kif stipulati fl-abbozz tal-pjan tal-prestazzjoni mressaq fl-2021, u l-miri riveduti tal-prestazzjoni korrispondenti inklużi fl-abbozz rivedut tal-pjan tal-prestazzjoni mressaq fl-2022:

Żona tal-imposti en route tar-Rumanija	Valur bażi tal-2014	Valur bażi tal-2019	2020 - 2021	2022	2023	2024
Miri inizjali tal-kosteffiċjenza en route (inklużi fl-abbozz tal-pjan tal-prestazzjoni mressaq fl-2021), espressi bħala kost unitarju determinat en route (f'termini reali fil-prezzijiet tal-2017)	165,00 RON	155,38 RON	298,87 RON	191,50 RON	174,25 RON	174,33 RON
	36,13 EUR	34,03 EUR	65,45 EUR	41,94 EUR	38,16 EUR	38,18 EUR
Miri riveduti tal-kosteffiċjenza en route (inklużi fl-abbozz rivedut tal-pjan tal-prestazzjoni), espressi bħala kost unitarju determinat en route (f'termini reali fil-prezzijiet tal-2017)	165,00 RON	155,38 RON	298,87 RON	179,53 RON	163,47 RON	160,39 RON
	36,13 EUR	34,03 EUR	65,45 EUR	39,32 EUR	35,80 EUR	35,13 EUR

- (30) Il-Kummissjoni tosserva li r-Rumanija rrevediet il-miri tal-kosteffiċjenza lokali tagħha għas-snin 2022, 2023 u 2024. Meta mqabbla mal-abbozz tal-pjan tal-prestazzjoni mressaq fl-2021, dawk il-miri jirriżultaw, f'kost unitarju determinat kumplessiv ("DUC") li huwa 6,9 % inqas matul l-2022, l-2023 u l-2024 u 5,4 % inqas matul l-RP3 fl-intier tiegħu. Dak it-tnaqqis tad-DUC jirriżulta mir-reviżjoni 'l fuq tas-suppożizzjonijiet tat-traffiku użati fl-abbozz rivedut tal-pjan tal-prestazzjoni għas-snin 2022, 2023 u 2024, li huma parzjalment kontrobalanċjati minn żieda fil-kostijiet determinati għas-snin 2023 u 2024.

- (31) Il-Kummissjoni tinnota li s-suppożizzjonijiet tat-traffiku użati fl-abbozz rivedut tal-pjan tal-prestazzjoni huma msejsa fuq it-tbassir bażi tat-traffiku ta' STATFOR tal-Eurocontrol ta' Ġunju 2022. It-tabella li ġejja tqabbel l-unitajiet ta' servizzi en route mbassra għaż-żona tal-imposti għas-snin 2022, 2023 u 2024, maċ-ċifri inklużi fl-abbozz tal-pjan tal-prestazzjoni:

Żona tal-imposti en route tar-Rumanija	2022	2023	2024
<i>Tbassir inizjali tat-traffiku (inkluż fl-abbozz tal-pjan tal-prestazzjoni mressaq fl-2021), espress f'eluf ta' unitajiet ta' servizzi en route</i>	4 360	5 022	5 269
Tbassir aġġornat tat-traffiku (inkluż fl-abbozz rivedut tal-pjan tal-prestazzjoni), espress f'eluf ta' unitajiet ta' servizzi en route	4 583	5 531	5 825
Differenza	+ 5,1 %	+ 10,1 %	+ 10,6 %

- (32) Meta mqabbel mal-abbozz tal-pjan ta' prestazzjoni mressaq fl-2021, it-tnaqqis annwali fl-għadd ta' unitajiet ta' servizzi għas-snin 2022, 2023 u 2024 huwa fil-medda ta' bejn 5 % u 11 %.
- (33) Il-kostijiet determinati riveduti għas-snin 2022, 2023 u 2024, espressi f'termini reali fil-prezzijiet tal-2017, huma stabbiliti fit-tabella li ġejja:

Żona tal-imposti en route tar-Rumanija	2022	2023	2024
<i>Kostijiet determinati inizjali f'termini reali fil-prezzijiet tal-2017 (li jinsabu fl-abbozz tal-pjan tal-prestazzjoni mressaq fl-2021)</i>	835 M RON	875 M RON	919 M RON
Kostijiet determinati riveduti f'termini reali fil-prezzijiet tal-2017 (inklużi fl-abbozz rivedut tal-pjan tal-prestazzjoni)	823 M RON	904 M RON	934 M RON
Differenza	- 1,5 %	+ 3,3 %	+ 1,7 %

- (34) L-abbozz rivedut tal-pjan tal-prestazzjoni jinkludi previzjoni aġġornata tal-inflazzjoni għar-Rumanija għas-snin 2022, 2023 u 2024, kif stabbilit fit-tabella li ġejja:

Żona tal-imposti en route tar-Rumanija	2022	2023	2024
<i>Indiċi tal-inflazzjoni inizjali, bil-bidla mbassra minn sena għal sena fl-inflazzjoni fil-parentesi (data inkluża fl-abbozz tal-pjan tal-prestazzjoni mressaq fl-2021)</i>	116,1 (2,1 %)	119,1 (2,6 %)	122,2 (2,6 %)
Indiċi tal-inflazzjoni rivedut , bil-bidla sena wara sena fl-inflazzjoni fil-parentesi (data inkluża fl-abbozz rivedut tal-pjan tal-prestazzjoni)	125,9 (9,3 %)	130,9 (4,0 %)	134,8 (3,0 %)

- (35) Minhabba l-aġġornament tal-previżjoni tal-inflazzjoni, il-kostijiet determinati riveduti f'termini nominali huma ppjanati li jiżdiedu b'mod sostanzjali b'mod partikolari għas-snin 2023 u 2024, kif ġej:

Żona tal-imposti en route tar-Rumanija	2022	2023	2024
<i>Kostijiet determinati inizjali f'termini nominali (inklużi fl-abbozz tal-pjan tal-prestazzjoni mressaq fl-2021)</i>	946 M RON	1 013 M RON	1 088 M RON
Kostijiet determinati riveduti f'termini nominali (inklużi fl-abbozz rivedut tal-pjan tal-prestazzjoni)	1 000 M RON	1 138 M RON	1 209 M RON
Differenza	+ 5,7 %	+ 12,3 %	+ 11,0 %

- (36) Il-Kummissjoni vvalutat il-konsistenza tal-miri riveduti tal-kosteffiċjenza proposti mir-Rumanija f'konformità mal-kriterji stabbiliti fil-punti 1.4(a), (b) u (c) tal-Anness IV tar-Regolament ta' Implimentazzjoni (UE) 2019/317.
- (37) Rigward il-punt 1.4(a) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra tad-DUC en route fil-livell taż-żona tal-imposti ta' +0,8 % matul l-RP3 tisboq ix-xejra mal-Unjoni kollha ta' +1,0 % matul l-istess perġodu. Il-Kummissjoni tinnotta li dan jikkostitwixxi titjib mix-xejra tad-DUC ta' +2,9 % ikkalkolata abbażi tal-abbozz tal-pjan tal-prestazzjoni mressaq fl-2021.
- (38) Fir-rigward tal-punt 1.4(b) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li x-xejra fit-tul tad-DUC en route fil-livell taż-żona tal-imposti matul it-tieni perġodu ta' referenza ("RP2") u l-RP3 ta' -0,3 % hija ferm anqas mix-xejra fit-tul mal-Unjoni kollha ta' -1,3 % matul l-istess perġodu. Il-Kummissjoni tinnotta li dan, madankollu, jikkostitwixxi titjib mix-xejra fit-tul tad-DUC ta' +0,6 % ikkalkolata abbażi tal-abbozz tal-pjan ta' prestazzjoni mressaq fl-2021.
- (39) Fir-rigward tal-punt 1.4(c) tal-Anness IV tar-Regolament ta' Implimentazzjoni (UE) 2019/317, il-Kummissjoni tosserva li l-valur ta' bażi tad-DUC ta' EUR 34,03 tar-Rumanija, espress fil-prezzijiet tal-2017 huwa 14,6 % inqas mill-valur ta' bażi medju ta' EUR 39,84 fl-2017 tal-grupp komparatur rilevanti.
- (40) Huwa evidenti li l-miri riveduti tal-kosteffiċjenza tar-Rumanija jirriżultaw f'xejra tad-DUC matul l-RP3 li tisboq ix-xejra korrispondenti mal-Unjoni kollha. Barra minn hekk, id-DUC rivedut tar-Rumanija għall-2024 huwa inqas mill-valur ta' bażi għall-2014, li juri tnaqqis tad-DUC matul l-RP2 u l-RP3, anke jekk ix-xejra fit-tul tad-DUC mal-Unjoni kollha ma tintlahaqx. Fl-aħhar nett, ir-Rumanija turi prestazzjoni tajba tal-kosteffiċjenza fir-rigward tal-valur ta' bażi għall-2019, li huwa ferm anqas mill-medja tal-grupp komparatur korrispondenti. Għalhekk, il-Kummissjoni tqis li, fir-rigward tar-Rumanija, id-devjazzjoni mix-xejra tad-DUC fit-tul mal-Unjoni kollha, imsemmija fil-premessa (38), ma tipprekludix il-konsistenza tal-miri tal-prestazzjoni tal-kosteffiċjenza mal-miri tal-prestazzjoni tal-kosteffiċjenza mal-Unjoni kollha.
- (41) Għalhekk, il-Kummissjoni tqis li r-Rumanija indirizzat b'mod adegwat ir-rakkomandazzjonijiet stabbiliti fl-Artikolu 3 tad-Deċiżjoni ta' Implimentazzjoni (UE) 2022/728 fir-rigward tar-reviżjoni tal-miri tal-prestazzjoni tal-kosteffiċjenza lokali tagħha.
- (42) Fid-dawl ta' dak li ntqal fil-premessi (29) sa (41), il-miri fil-qasam ewlieni tal-prestazzjoni tal-kosteffiċjenza inklużi fl-abbozz rivedut tal-pjan tal-prestazzjoni tar-Rumanija jenhtieg li jitqiesu konsistenti mal-miri tal-prestazzjoni mal-Unjoni kollha.

Rieżami tal-miri riveduti tal-kosteffiċjenza għas-servizzi tan-navigazzjoni bl-ajru fit-terminal

- (43) Fir-rigward tal-ajruporti li jaqgħu fil-kamp ta' applikazzjoni tar-Regolament ta' Implimentazzjoni (UE) 2019/317 kif stabbilit fl-Artikoli 1(3) u (4) ta' dak ir-Regolament, il-Kummissjoni kkomplementat il-valutazzjoni tagħha tal-abbozzi tal-miri tal-kosteffiċjenza en route permezz ta' rieżami tal-abbozzi tal-miri tal-kosteffiċjenza għas-servizzi tan-navigazzjoni bl-ajru fit-terminal f'konformità mal-punt 2.1(c) tal-Anness IV tar-Regolament ta' Implimentazzjoni (UE) 2019/317.

- (44) Fid-Deciżjoni ta' Implimentazzjoni (UE) 2022/728, il-Kummissjoni qajmet thassib dwar il-miri tal-kosteffiċjenza fit-terminal proposti mir-Rumanija fl-abbozz tal-pjan tal-prestazzjoni mressaq fl-2021, u qieset li r-Rumanija kellha tiġġustifika aktar dawk il-miri jew tirrevedihom 'l isfel. Madankollu, il-Kummissjoni tinnota li għall-kuntrarju, ir-Rumanija rrevediet dawk il-miri 'l fuq għas-snin 2022 u 2023, inkluż zieda fil-kostijiet determinati f'termini reali għas-sena 2023.
- (45) Il-Kummissjoni tosserva li x-xejra tad-DUC fit-terminal tar-Rumanija ta' +4,2 % matul l-RP3 għadha oġġla mix-xejra tad-DUC en route ta' +0,8 % matul l-RP3 u għadha oġġla mix-xejra reali tad-DUC fit-terminal ta' -3,1 % osservata matul l-RP2. Barra minn hekk, ix-xejra tad-DUC fit-terminal għall-RP3 tgiebet biss bi ftit meta mqabbla mal-abbozz tal-pjan tal-prestazzjoni tar-Rumanija mressaq fl-2021, li fiha giet osservata xejra tad-DUC fit-terminal ta' +4,3 %.
- (46) Għalhekk, fid-dawl ta' dak li ntqal fil-premessi (44) u (45), il-Kummissjoni tikkonkludi li l-miri riveduti tal-prestazzjoni tal-kosteffiċjenza fit-terminal tar-Rumanija għadhom iqajmu thassib. Il-Kummissjoni għalhekk ittenni l-fehma tagħha li r-Rumanija jenhtiegħ li tirrevedi 'l isfel dawk il-miri jew ttipprovi ġustifikazzjonijiet adegwati għal dawk il-miri, fosthom għall-kostijiet determinati miżjuda tas-sena 2023. Jenhtiegħ li r-Rumanija tindirizza dak it-thassib b'rabta mal-adozzjoni tal-pjan tal-prestazzjoni finali tagħha skont l-Artikolu 16(a) tar-Regolament ta' Implimentazzjoni (UE) 2019/317.

Rieżami tal-iskemi ta' inċentivi msemija fl-Artikolu 11 tar-Regolament ta' Implimentazzjoni (UE) 2019/317 li jikkomplementa l-valutazzjoni mill-Kummissjoni tal-miri tal-kapaċità

- (47) F'konformità mal-punt 2.1(f) tal-Anness IV tar-Regolament ta' Implimentazzjoni (UE) 2019/317, il-Kummissjoni kkomplementat il-valutazzjoni tagħha tal-miri tal-kapaċità permezz ta' rieżami tal-iskemi ta' inċentivi msemija fl-Artikolu 11 tar-Regolament ta' Implimentazzjoni (UE) 2019/317. F'dak ir-rigward, il-Kummissjoni eżaminat jekk l-iskemi ta' inċentivi proposti jissodisfawx ir-rekwiżiti sostantivi stabbiliti fl-Artikolu 11(1) u (3) tar-Regolament ta' Implimentazzjoni (UE) 2019/317.
- (48) Fid-Deciżjoni ta' Implimentazzjoni (UE) 2022/728, il-Kummissjoni kkonkludiet li r-Rumanija għandha tirrevedi l-iskema ta' inċentivi tagħha biex jintlaħqu l-miri tal-kapaċità fit-terminal b'tali mod li l-iżvantagg finanzjarju massimu li jirriżulta minn dik l-iskema ta' inċentivi jiġi stabbilit flivell li jkollu impatt materjali fuq id-dhul friskju. Il-Kummissjoni tinnota li r-Rumanija rrevediet l-iskema ta' inċentivi tagħha biex tilhaq il-miri tal-kapaċità fit-terminal billi stabbiliet l-iżvantagg finanzjarju massimu li jirriżulta flivell ugwali għal 1 % tal-kostijiet determinati. Ir-reviżjoni tindirizza t-thassib tal-Kummissjoni fid-Deciżjoni ta' Implimentazzjoni (UE) 2022/728. Il-Kummissjoni ma għandha l-ebda osservazzjoni oħra dwar l-iskemi ta' inċentivi stabbiliti fl-abbozz rivedut tal-pjan tal-prestazzjoni tar-Rumanija.

KONKLUŻJONI

- (49) Fid-dawl ta' dak kollu li ntqal hawn fuq, il-Kummissjoni ssib li l-miri tal-prestazzjoni inklużi fl-abbozz rivedut tal-pjan tal-prestazzjoni mressaq mir-Rumanija huma konsistenti mal-miri tal-prestazzjoni mal-Unjoni kollha,

ADOTTAT DIN ID-DECIŻJONI:

Artikolu 1

Il-miri tal-prestazzjoni inklużi fl-abbozz rivedut tal-pjan tal-prestazzjoni mressaq mir-Rumanija, skont ir-Regolament (KE) Nru 549/2004, u elenkati fl-Anness ta' din id-Deciżjoni, huma konsistenti mal-miri tal-prestazzjoni mal-Unjoni kollha għat-tielet perjodu referenzjarju stabbiliti fid-Deciżjoni ta' Implimentazzjoni (UE) 2021/891.

Artikolu 2

Din id-Deciżjoni hija indirizzata lir-Rumanija.

Magħmul fi Brussell, il-5 ta' Diċembru 2022.

Għall-Kummissjoni
Adina VĂLEAN
Membru tal-Kummissjoni

ANNEX

Miri tal-prestazzjoni inklużi fl-abbozz tal-pjan tal-prestazzjoni, impressqa mir-Rumanija skont ir-Regolament (KE) Nru 549/2004, li nstabu konsistenti mal-miri tal-prestazzjoni mal-Unjoni kollha għat-tielet perjodu referenzjarju

QASAM EWLIENI TAL-PRESTAZZJONI TAS-SIKUREZZA**Effettività tal-ġestjoni tas-sikurezza**

Ir-Rumanija	Miri dwar l-effettività tal-ġestjoni tas-sikurezza, espressi bħala livell ta' implimentazzjoni, li jvarjaw mil-livell A sa D tal-EASA			
Fornitur tas-servizzi tan-navigazzjoni bl-ajru kkonċernat	Objettiv tal-ġestjoni tas-sikurezza	2022	2023	2024
ROMATSA	Politika u objettivi tas-sikurezza	C	C	C
	Ġestjoni tar-riskju għas-sikurezza	C	C	D
	Assigurazzjoni tas-sikurezza	C	C	C
	Promozzjoni tas-sikurezza	C	C	C
	Kultura tas-sikurezza	C	C	C

QASAM EWLIENI TAL-PRESTAZZJONI TAL-AMBJENT**Effiċjenza tat-titjir medja orizzontali en route tat-trajettorja reali**

Ir-Rumanija	2022	2023	2024
Miri fil-qasam ewlieni tal-prestazzjoni tal-ambjent, espressi bħala l-effiċjenza tat-titjir medja orizzontali en route tat-trajettorja reali	2,05 %	2,05 %	2,05 %

QASAM EWLIENI TAL-PRESTAZZJONI TAL-KAPAĊITÀ**Dewmien medju tal-ATFM en route f' minuti għal kull titjira**

Ir-Rumanija	2022	2023	2024
Miri fil-qasam ewlieni tal-prestazzjoni tal-kapaċità, espressi f' minuti ta' dewmien tal-ATFM għal kull titjira	0,04	0,04	0,04

QASAM EWLIENI TAL-PRESTAZZJONI TAL-KOSTEFFIĊJENZA**Kost unitarju determinat għas-servizzi tan-navigazzjoni bl-ajru en route**

Żona tal-imposti en route tar-Rumanija	Valur bażi tal-2014	Valur bażi tal-2019	2020 - 2021	2022	2023	2024
Miri riveduti tal-kosteffiċjenza en route, espressi bħala kost unitarju determinat en route (f' termini reali bil-prezzijiet tal-2017)	165,00 RON	155,38 RON	298,87 RON	179,53 RON	163,47 RON	160,39 RON
	36,13 EUR	34,03 EUR	65,45 EUR	39,32 EUR	35,80 EUR	35,13 EUR